



தமிழ்நாடு அரசு

வேலைவாய்ப்பு மற்றும் பயிற்சித்துறை

பிரிவு : TNPSC ஒருங்கிணைந்த குடிமைப்பணிகள் தேர்வு - 4 (தொகுதி 4 & வி ஏ ஓ)

பாடம் : இந்திய வரலாறு

பகுதி : இந்திய தேசிய இயக்கம் (கி.பி.1920 முதல் கி.பி.1947 வரை)


காப்புரிமை :

தமிழ்நாடு அரசுப் பணியாளர் தேர்வாணையம் ஒருங்கிணைந்த குடிமைப்பணிகள் தேர்வு - 4 (தொகுதி 4 & வி ஏ ஓ) க்கான மென்பாட்குறிப்புகள், போட்டித் தேர்விற்கு தயாராகும் மாணவ, மாணவிகளுக்கு உதவிடும் வகையில் வேலைவாய்ப்பு மற்றும் பயிற்சித் துறையால் தயாரிக்கப்பட்டுள்ளது. இம்மென்பாட்கு குறிப்புகளுக்கான காப்புரிமை வேலைவாய்ப்பு மற்றும் பயிற்சித் துறையைச் சார்ந்தது என தெரிவிக்கப்படுகிறது. எந்த ஒரு தனிநபரோ அல்லது தனியார் போட்டித் தேர்வு பயிற்சி மையமோ இம்மென்பாட்கு குறிப்புகளை எந்த வகையிலும் மறுபிரதி எடுக்கவோ, மறு ஆக்கம் செய்திடவோ, விற்பனை செய்யும் முயற்சியிலோ ஈடுபடுதல் கூடாது. மீறினால் இந்திய காப்புரிமை சட்டத்தின்கீழ் தண்டிக்கப்பட ஏதுவாகும் என தெரிவிக்கப்படுகிறது. இது முற்றிலும் போட்டித் தேர்வுகளுக்கு தயார் செய்யும் மாணவர்களுக்கு வழங்கப்படும் கட்டணமில்லா சேவையாகும்.

ஆணையர்,

வேலைவாய்ப்பு மற்றும் பயிற்சித் துறை

இந்திய தேசிய இயக்கம்
(கி.பி.1920 முதல் கி.பி.1947 வரை)



இந்திய விடுதலை இயக்கம்- (கி.பி.1920 முதல் கி.பி.1947 வரை)

காந்தி வருகை

- மோகன்தாஸ் கரம்சந்த் காந்தி 1869ஆம் ஆண்டு அக்டோபர் 2ம் நாள் குஜராத்தில் போர்பந்தர் என்ற ஊரில் பிறந்தார்.
- 1893ஆம் ஆண்டு தென்னாப்பிரிக்கா சென்ற அவர் இன ஒதுக்கள் கொள்கைக்கு எதிராக போராட்டத்தில் ஈடுபட்டார்.
- 1917ஆம் ஆண்டு பீகாரில் சம்ப்ரான் என்ற இடத்தில் ஐரோப்பிய அவுரிச்செடி பண்ணையார்களுக்கு எதிரான போராட்டத்தில் கலந்து கொண்டு சத்தியாகிரகம் என்ற அறப்போர் முறையை பயன்படுத்தினார்.
- 1918ஆம் ஆண்டு குஜராத்தின் கேடா மாவட்டத்தில் சத்தியாகிரகப் போராட்டத்தை நடத்தினார்.
- இது மோசமான விளைச்சலால் பாதிக்கப்பட்ட குடியானவர்களுக்கு நிலவரியிலிருந்து விலக்கு அளிக்க வேண்டும் என்பதற்கான போராட்டம்.
- 1918ஆம் ஆண்டு அகமதாபாத் ஆலைத் தொழிலாளர்களின் கோரிக்கையை ஆதரித்து சாகும் வரை உண்ணாவிரதத்தை மேற்கொண்டார்.
- 1920ஆம் ஆண்டு திலகர் மறைந்த பின்னர் காந்தியடிகள் காங்கிரஸின் தலைவரானார்.
- காந்தியடிகள் தலைமையில் இந்திய தேசிய இயக்கம் இயங்கியது.
- காந்தியடிகள் விடுதலைப் போராட்டத்தில் சத்தியாகிரகம் என்ற யுக்தியை கையாண்டார்.
- இது உண்மை மற்றும் அகிம்சையை அடிப்படையாக கொண்டது.

ஒத்துழையாமை இயக்கம் (1920-1922)

- ரெளலட் சட்டத்தை எதிர்த்தும் ஜாலியன் வாலாபாக் படுகொலையை கண்டித்தும், மாண்டேகு-செம்ஸ் போர்டு சீர்திருத்த சட்டத்தின் பயனின்மையை ஆங்கிலேயருக்கு உணர்த்தவும் ஒத்துழையாமை இயக்கத்தை 1920ஆம் ஆண்டு காந்தியடிகள் ஏற்படுத்தினார்.
- 1920ஆம் ஆண்டு டிசம்பரில் நடைபெற்ற நாக்பூர் இந்திய தேசிய காங்கிரஸ் மாநாட்டில் ஒத்துழையாமை இயக்கம் ஏற்றுக்கொள்ளப்பட்டது.
- ஒத்துழையாமை இயக்கம் மூன்று நிலைகளில் நடைபெற்றது.
- முதற்கட்டமாக ஆங்கில அரசிடமிருந்து பெற்ற பதவிகளையும், பட்டங்களையும், விருதுகளையும் துறந்தனர்.
- இரண்டாம் கட்டமாக வேலை நிறுத்தப் போராட்டங்களை நடத்தினர்.
- அரசு அலுவலகங்கள், பள்ளிகள், கல்லூரிகள் மற்றும் சட்டமன்ற நடவடிக்கைகள் அனைத்தும் புறக்கணிக்கப்பட்டன.
- மூன்றாவது கட்டமாக வரிகொடா இயக்கம் 1921ஆம் ஆண்டு அகமதாபாத்தில் நடைபெற்ற காங்கிரஸ் மாநாட்டில் தீர்மானம் நிறைவேற்றப்பட்டது. அதன்படி அரசுக்கு வரிசெலுத்தக் கூடாது என்ற தீர்மானம் நிறைவேற்றப்பட்டது.

சௌரி சௌரா சம்பவம் (1922)

- 1922ஆம் ஆண்டு பிப்ரவரி 5ம் நாள் உத்திரபிரதேசத்தில் சௌரி சௌரா (கோரக்பூர்) என்னுமிடத்தில் ஆயிரம் விவசாயிகள் பங்கேற்ற பேரணி நடைபெற்ற போது காவலர்கள் விவசாயிகளின் மீது துப்பாக்கி தூடு நடத்தினர்.

- அதனால், விவாசாயிகள் காவல் நிலையத்தை தீயிட்டு கொழுத்தினர். இதில் 22 காவலர்கள் உயிரிழந்தனர்.
- செளரி செளரா சம்பவத்தின் காரணமாக காந்தியடிகள் ஒத்துழையாமை இயக்கத்தை 1922ஆம் ஆண்டு பிப்ரவரி 11ம் நாள் இடையிலேயே நிறுத்திக் கொண்டார்.

சுயராஜ்ஜியக் கட்சி (1923-1925)

- 1923ஆம் ஆண்டு ஜனவரி 1ம் நாள் சி.ஆர்.தாஸ் மற்றும் மோதிலால் நேரு இருவரும் ஒன்று சேர்ந்து சுயராஜ்ஜிய கட்சியை தோற்றுவித்தனர்.
- சட்டமன்றங்களை புறக்கணிப்பதை தவிர்த்து ஆங்கில அரசை சட்டமன்றங்களிலேயே எதிர்ப்பது என்றும் முடிவு செய்தனர்.
- இந்தியாவில் தன்னாட்சி ஏற்படுத்தவும், வட்டமேசை மாநாடுகள் மூலம் கோரிக்கைகளை நிறைவேற்றவும் தீர்மானம் நிறைவேற்றியது.
- சுயராஜ்ஜியக் கட்சி 1919ஆம் ஆண்டு இந்திய அரசுச் சட்டத்தின் பல மாறுதல்களை கொண்டு வந்தது.
- 1925ஆம் ஆண்டு சி.ஆர்.தாஸ் இறந்ததால் சுயராஜ்ஜிய கட்சி கலைக்கப்பட்டது.

சைமன் தூதுக்குழு (1927-1928)

- 1919ஆம் ஆண்டு சட்டத்தை ஆராயவும், இந்திய நிர்வாகத்தை மேம்படுத்தவும் சர் ஜான் சைமன் தலைமையில் ஏழு பேர் கொண்ட குழு 1927ஆம் ஆண்டு ஆங்கில அரசால் ஏற்படுத்தப்பட்டது. இதற்கு சைமன் குழு என்று பெயர்.
- இக்குழுவில் இடம் பெற்றிருந்த அனைவரும் ஆங்கிலேயர்கள். ஒரு இந்தியர் கூட இடம் பெறவில்லை.
- எனவே, 1928ஆம் ஆண்டு பிப்ரவரி 3ம் நாள் இக்குழு பம்பாய் வந்து இறங்கிய போது சைமனே திரும்பிச் செல் என்ற எதிர்ப்பு போரட்டங்கள் கிளம்பியது.
- 1928ஆம் ஆண்டு அக்டோபர் 30ம் நாள் லாகூரில் பஞ்சாப் சிங்கம் என்று அழைக்கப்பட்ட லாலா லஜபதிராய் சைமன் குழுவிற்கு எதிர்ப்பு தெரிவித்ததால் போலீஸ் தடியடியில் தாக்கப்பட்டு உயிரிழந்தார்.
- 1930ஆம் ஆண்டு மே மாதம் சைமன் குழு அறிக்கை வெளியிடப்பட்டது.
- இவ்வறிக்கை இரட்டை ஆட்சியின் குறைபாடுகளை சுட்டிக் காட்டி மாநில சுயஆட்சியை பரிந்துரைத்தது.
- 1935ஆம் ஆண்டு இந்திய அரசுச் சட்டத்திற்கு இக்குழுவின் அறிக்கை அடிப்படையாக விளங்கியது.

நேரு அறிக்கை (1928)

- 1928ஆம் ஆண்டு பிப்ரவரி 28ல் இந்தியாவின் அரசியல் அமைப்புச் சட்டம் ஒன்றை வரைவதற்கு எட்டுப் பேர் கொண்ட குழு ஏற்படுத்தப்பட்டது. இதன் தலைவராக மோதிலால் நேரு நியமிக்கப்பட்டார்.
- இக்குழுவின் அறிக்கை நேரு அறிக்கை எனப்படுகிறது.

சிறப்புக் கூறுகள்

1. நிலையாக டொமினியன் அந்தஸ்து வழங்கப்படுதல்.
2. மத்தியில் முழு பொறுப்பு வாய்ந்த அரசு.
3. மாகாணங்களுக்கு சுய ஆட்சி

4. மத்திய மாகாண அரசுக்களுக்கிடையே தெளிவான அதிகார பகிர்வு.
 5. மத்தியில் இரண்டு அவைகள் கொண்ட சட்டமன்றம்.
- முஸ்லீம் லீக் தலைவரான முகமது அலி ஜின்னா நேரு அறிக்கை முஸ்லீம் மக்களின் நலனுக்கு எதிரானது என்று கருதி தனது 14 அம்ச கோரிக்கையை வெளியிட்டார்.

லாகூர் மாநாடு (1929)

- 1929ஆம் ஆண்டு காங்கிரஸ் மாநாடு லாகூரில் ஜவஹர்லால் நேரு தலைமையில் நடைபெற்றது.
- இம்மாநாட்டில் பூர்ண சுதந்திரம் பெறுவதே இந்திய தேசிய காங்கிரஸின் நோக்கம் என அறிவிக்கப்பட்டது.
- டிசம்பர் 31, 1929ஆம் ஆண்டு நள்ளிரவில் வந்தே மாதரம் என்ற பாடலுடன் ராவி நதிக்கரையில் மூவர்ணக் கொடி ஏற்றப்பட்டது.
- ஜனவரி 26, 1930ஆம் ஆண்டு இந்திய சுதந்திர தினமாக அனுசரிக்கப்பட்டது.
- விடுதலைக்குப் பின் 1950ஆம் ஆண்டு இந்திய அரசியலமைப்பு நடைமுறைக்கு வந்த தினமான ஜனவரி 26 ம் நாள் குடியரசு தினமாக கொண்டாடப்படுகிறது.

சட்டமறுப்பு இயக்கம் (உப்புசத்தியாகிரகம் 1930)

- காந்தியடிகள் 1930ல் சட்டமறுப்பு இயக்கத்தை தொடங்கினார்.
- முழு சுதந்திரம் பெறுவதே இதன் நோக்கமாகும்.
- உப்பு மீது ஆங்கில அரசு வரி விதித்தது. இதனை எதிர்த்து காந்தியடிகள் மார்ச் 12, 1930ஆம் ஆண்டு சட்டமறுப்பு போராட்டத்தை மேற்கொண்டார்.
- காந்தியடிகள் 79 தொண்டர்களுடன் அகமதாபாத்திலுள்ள சபர்மதி ஆசிரமத்திலிருந்து தொடங்கி குஜராத்திலுள்ள தண்டி வரை 400 கி.மீ பயணம் மேற்கொண்டார்.
- தண்டியில் உப்புக்காய்ச்சி ஏப்ரல் 6ம் நாள் உப்புச்சட்டத்தை மீறினார்.
- தமிழ்நாட்டில் சி.இராஜகோபாலச்சாரியார் தலைமையில் திருச்சியிலிருந்து தொடங்கி வேதாரண்யத்தில் உப்புச் சட்டங்களை மீறி, உப்புக் காய்ச்சினர்.

வட்ட மேசை மாநாடுகள் (1930-1932)

முதல் வட்ட மேசை மாநாடு

- 1930ஆம் ஆண்டு முதல் வட்ட மேசை மாநாடு இலண்டனில் நடைபெற்றது.
- சட்டமறுப்பு இயக்கம் இந்தியாவில் நடைபெற்று கொண்டு இருந்ததால் காங்கிரஸ் கட்சி இம்மாநாட்டில் கலந்து கொள்ளவில்லை. எனவே, இம்மாநாடு தோல்வியில் முடிந்தது.

காந்தி-இர்வின் ஒப்பந்தம் (1931)

- முதல் வட்ட மேசை மாநாடு தோல்வியில் முடிந்ததால் காந்தியை சந்திக்க இர்வின் பிரபுவை பிரிட்டிஷ் அரசு இந்தியாவிற்கு அனுப்பியது.
- 1931ஆம் ஆண்டு மார்ச் 8ம் நாள் காந்தி இர்வின் ஒப்பந்தம் கையெழுத்தானது.

காந்தி-இர்வின் ஒப்பந்தத்தின் முக்கிய கூறுகள்

- சட்ட மறுப்பு இயக்கத்தை கைவிட வேண்டும் என்றும், இரண்டாவது வட்ட மேசை மாநாட்டில் காங்கிரஸ் கலந்து கொள்வது என்று முடிவு செய்யப்பட்டது.
- ஆங்கில அரசு போராட்டத்தில் ஈடுபட்ட அனைவரையும் விடுதலை செய்வது என்றும், உப்புச் சட்டங்களை திரும்ப பெறுவது என்றும் ஒப்புக் கொண்டது.
- பக்தசிங், ராஜ்குரு, அக்தேவ் போன்றோரை விடுவிக்க ஆங்கில அரசு மறுத்து விட்டது.

இரண்டாம் வட்ட மேசை மாநாடு (1931)

- இரண்டாம் வட்ட மேசை மாநாடு இலண்டனில் 1931ல் நடைபெற்றது.
- காந்தி-இர்வின் ஒப்பந்தத்தின்படி காந்தியடிகள் இம்மாநாட்டில் கலந்து கொண்டார்.
- இம்மாநாட்டில் முழு சுதந்திரம், வகுப்பு பிரச்சனைக்கு எந்த தீர்வும் ஏற்படவில்லை.
- எனவே, மீண்டும் சட்ட மறுப்பு இயக்கம் தொடங்கப்பட்டது.

வகுப்புவாத அறிக்கை (பூனா ஒப்பந்தம் 1932)

- இரண்டாவது வட்ட மேசை மாநாட்டின் இறுதியில் இங்கிலாந்து பிரதமர் ராம்சே மெக்டொனால்டு 1932ஆம் ஆண்டு வகுப்பு வாத அறிக்கையை வெளியிட்டார்.
- இவ்வறிக்கையில் சிறுபான்மையினர்களுக்கும், தாழ்த்தப்பட்டவர்களுக்கும் தனி இட ஒதுக்கீடு வழங்கப்படும் என அறிவிக்கப்பட்டது.
- இதனை தாழ்த்தப்பட்ட மக்களின் தலைவர் பி.ஆர்.அம்பேத்கார் வரவேற்றார்.
- காந்தியடிகள் இதனை எதிர்த்து 1932ஆம் ஆண்டு செப்டம்பர் 20ம் நாள் ஏர்வாடா சிறையில் சாகும் வரை உண்ணாவிரதம் மேற்கொண்டார்.
- 1932ஆம் ஆண்டு காந்தியடிகள், அம்பேத்காருக்கும் இடையே ஏற்பட்ட பூனா உடன்படிக்கையின்படி உண்ணாவிரதத்தை காந்தி கைவிட்டார்.
- தாழ்த்தப்பட்ட மக்களுக்கான தனித்தொகுதி ஒதுக்கீடு கைவிடப்பட்டது.
- சட்டசபையில் தாழ்த்தப்பட்ட வகுப்பினருக்கு அதிக எண்ணிக்கையிலான இடங்கள் வழங்க ஒப்புக் கொள்ளப்பட்டது.
- இவ்வுடன்படிக்கையின்படி மாகாண சட்டமன்றங்களில் 148 இடங்கள் தாழ்த்தப்பட்டவர்களுக்கு காங்கிரஸ் ஒதுக்கீடு செய்தது. வகுப்பு கொடையின்படி 71 இடங்களே இவர்களுக்கு ஒதுக்கப்பட்டு இருந்தது.

மூன்றாவது வட்ட மேசை மாநாடு (1932)

- 1932ஆம் ஆண்டு இலண்டனில் கூடியது.
- காங்கிரஸ் தலைவர்கள் இதில் பங்கு பெறவில்லை.
- எனவே, இம்மாநாடு தோல்வியில் முடிந்தது.

இந்திய அரசுச் சட்டம் (1935)

- 1935ஆம் ஆண்டு இந்திய அரசுச் சட்டம் இயற்றப்பட்டது.
- சைமன் குழு அறிக்கை மற்றும் மூன்று வட்ட மேசை மாநாடுகளின் முடிவுகள் அடிப்படையில் இச்சட்டம் இயற்றப்பட்டது.
- 1935ஆம் ஆண்டு இந்திய அரசு சட்டப்படி 1937ஆம் ஆண்டு பிப்ரவரியில் மாகாண சட்டமன்றங்களுக்கு தேர்தல்கள் நடைபெற்றன.

சட்டத்தின் அம்சங்கள்

1. மாகாணங்களில் தன்னாட்சி அறிமுகப்படுத்தப்பட்டது.
2. மாகாணங்களில் செயல்பட்டு வந்த இரட்டை ஆட்சி முறை ஒழிக்கப்பட்டது.
3. மத்தியில் கூட்டாட்சி அரசாங்கம் ஏற்படுத்தப்பட்டது.
4. மாநிலங்களுக்கிடையே ஏற்படும் சிக்கல்களை தீர்த்து வைக்க கூட்டாட்சி நீதிமன்றம் நிறுவப்பட்டது.
5. கூட்டாட்சி ரிசர்வ் வங்கி நிறுவப்பட்டது.

இரண்டாம் உலகப் போர் (1939-1945)

- 1937ஆம் ஆண்டு மாநிலங்களில் பொது தேர்தல் நடைபெற்றது. அதில் 9 மாநிலங்களில் காங்கிரஸ் வெற்றி பெற்று மந்திரி சபையை அமைத்தது.
- ஆங்கில அரசு காங்கிரஸ் தலைவர்களை கலந்தாலோசிக்காமல் இந்தியாவை இரண்டாம் உலகப் போரில் ஈடுபடுத்தியதை காங்கிரஸ் விரும்பவில்லை.
- இதை எதிர்த்து 1939ல் காங்கிரஸ் ஒன்பது மாநிலங்களில் அமைச்சரவைகளை ராஜினாமா செய்தனர்.
- இதனை முஸ்லீம் லீக் தலைவர் முகமது அலி ஜின்னா வரவேற்று 1939, டிசம்பர் 22ம் நாளை விடுதலை நாளாக கொண்டாடினார்.
- இந்துக்களுக்கும், முஸ்லீம்களுக்கும் தனித்தனியாக இரு நாடுகள் தேவை என்றும் கூறினார்.
- 1940ஆம் ஆண்டு மார்ச்சில் முஸ்லீம் லீக் பாகிஸ்தான் கோரிக்கையை முன் வைத்தது.

பாகிஸ்தான் கோரிக்கை (1940)

- முகமது அலிஜின்னா 1940ஆம் ஆண்டு லாகூர் முஸ்லீம் லீக் மாநாட்டில் தனிநாடு கோரிக்கையை வெளியிட்டார்.
- இரு நாட்டு கொள்கையின் மூலம் இந்திய நாட்டை இந்துக்களுக்கு இந்தியா என்றும், முஸ்லீம்களுக்கு பாகிஸ்தான் என்றும் பிரிக்க வேண்டுமென்று வலியுறுத்தினார்.

ஆகஸ்டு நன்கொடை (1940)

- இரண்டாம் உலகப்போரில் இங்கிலாந்தின் போர் நடவடிக்கைகளுக்கு இந்தியாவின் ஒத்துழைப்பை பெறுவதற்காக அரசாங்கம் ஆகஸ்டு 8, 1940ல் ஆகஸ்டு சலுகையை அறிவித்தது.

அம்சங்கள்

1. டொமினியன் அந்தஸ்து
 2. அரசு பிரதிநிதியின் செயற்குழு விரிவாக்கப்படும்
 3. அதிகமான இந்தியர்களை கொண்ட அரசியல் அமைப்பு குழு உருவாக்கப்படும்.
- இதனை காங்கிரஸ் குழு முற்றிலுமாக நிராகரித்தது.

தனிநபர் சத்தியாகிரகம் (1940-1941)

- தனிநபர் சத்தியாகிரகம் வன்முறையற்ற குறைந்த அளவு தொண்டர்களை கொண்டு அடையாளமாக நடத்தப்பட்ட இயக்கம் ஆகும்.
- தனிநபர் சத்தியாகிரகத்தில் முதன்முதலில் ஈடுபட்டவர் ஆச்சாரிய வினோபாபாவே.
- ஜவர்கர்லால் நேரு இச்சத்தியாகிரகத்தில் இரண்டாவதாக ஈடுபட்டு நான்கு மாதம் சிறைதண்டனை பெற்றார். தனிநபர் சத்தியாகிரகம் 15 மாதங்கள் நீடித்தது.
- தனிநபர் சத்தியாகிரகத்தின் முக்கிய நோக்கம் போருக்கு எதிரான பேச்சுரிமையே.

கிரிப்ஸ் தூதுக்குழு (1942)

- போர் நடவடிக்கைகளுக்கு இந்தியாவின் ஒத்துழைப்பை பெறும் பொருட்டு ஆங்கிலேயர் தொடர்ச்சியான நடவடிக்கைகளை மேற்கொண்டனர்.
- 1942ஆம் ஆண்டு மார்ச் மாதம் சர்ஸ்டாபோர்டு கிரிப்ஸ் தலைமையில் ஒரு தூதுக்குழு இந்தியாவிற்கு அனுப்பப்பட்டது.
- இக்குழு கிரிப்ஸ் தூதுக்குழு என அழைக்கப்பட்டது.
- இக்குழு இரண்டாம் உலகப்போரில் உதவிக்கரமாய் இந்தியா இருக்க வேண்டும் என அறிவித்தது.
- போருக்குப்பின் இந்தியர்களுக்கு டொமினியன் அந்தஸ்து வழங்கப்படும் என அறிவித்தது.
- ஆனால், முழு சுதந்திரம் வழங்குவது குறித்து எதுவும் குறிப்பிடப்படவில்லை.
- சுதேச அரசுகள் மற்றும் பிரிட்டிஷ் இந்திய மாகாணங்களின் பிரதிநிதிகளைக் கொண்ட ஒரு அரசியலமைப்பு குழு ஏற்படுத்தப்படும்.
- காந்தியடிகள் கிரிப்ஸ் தூதுக்குழு உறுதி மொழிகளை திவாலாகிக் கொண்டிருக்கும் வங்கியின் பின் தேதியிட்ட காசோலை எனக் குறிப்பிட்டார். கிரிப்ஸ் தூதுக்குழு தோல்வியடைந்தது.
- பாகிஸ்தான் கோரிக்கை ஏற்கப்படாததால் முஸ்லீம் லீக் இதனை நிராகரித்தது.

வெள்ளையனே வெளியேறு இயக்கம் (1942)

- கிரிப்ஸ் தூதுக்குழுவின் தோல்வி மற்றும் இந்தியாவின் மீது ஜப்பான் படையெடுக்கும் என்ற அச்சம் போன்ற காரணங்களால் ஆங்கிலேயரை நாட்டை விட்டு வெளியேற செய்யும் பொருட்டு வெள்ளையனே வெளியேறு இயக்கத்தை மகாத்மா காந்தி தொடங்கினார்.
- இந்தியாவை விட்டு பிரிட்டிஷார் வெளியேறினால் மட்டுமே ஓர் இடைக்கால அரசை அமைக்க முடியும் மற்றும் இந்து, முஸ்லீம் பிரச்சனைக்கு தீர்வு காண முடியும் என்று அவர் கருதினார்.
- 1942- ஆகஸ்டு 8ம் நாள் பம்பாயில் கூடிய அகில இந்திய காங்கிரஸ் கமிட்டி வெள்ளையனே வெளியேறு தீர்மானத்தை நிறைவேற்றியது.
- அதே நாளில் காந்தி செய் அல்லது செத்துமடி என்று அறைக்கூவலை விடுத்தார்.
- வெள்ளையனே வெளியேறு போராட்டம் நாட்டின் விடுதலைக்கான உச்சகட்ட போராட்டமாகும்.

சுபாஷ் சந்திரபோஸ் - இந்திய தேசிய ராணுவம் (1942)

- 1927ல் நேதாஜி இந்திய தேசிய காங்கிரஸில் சேர்ந்தார். 1938ஆம் ஆண்டு இந்திய தேசிய காங்கிரஸின் தலைவராக தேர்ந்தெடுக்கப்பட்டார்.
- 1939ல் அவர் முற்போக்கு கட்சியை தொடங்கினார்.
- ஜப்பானிய அரசாங்கத்துடன் கூட்டுச் சேர்ந்து இந்தியர்களுக்காக இந்திய தேசிய காங்கிரஸை அமைத்தார்.
- 1943ல் சிங்கப்பூர் சென்றார். இந்திய விடுதலைக் கழகத்தின் தலைமை பொறுப்பை இராஷ்டிரிகாரி போஸ் அவர்கள் சுபாஷ்சந்திர போசிடம் ஒப்படைத்தார்.
- ஆசாத் ஹிந்த் : பவுஜ் என்று அழைக்கப்பட்ட இந்திய தேசிய இராணுவத்தின் தளபதியாக சுபாஷ் சந்திரபோஸ் பொறுப்பேற்றார். இதனைத் தொடர்ந்து இவர் நேதாஜி என்று அழைக்கப்பட்டார்.
- இந்திய தேசிய ராணுவத்தின் பெண்கள் பிரிவு தமிழ்நாட்டைச் சேர்ந்த லக்ஷ்மி என்ற பெண்ணின் தலைமையில் ஜான்சி ராணி பெயரில் அமைக்கப்பட்டது.
- ஜெய்ஹிந்த், டெல்லியை நோக்கிச்செல் (டெல்லி சலோ) ஆகியவை இவரது புகழ்பெற்ற முழக்கங்கள் ஆகும்.
- நேதாஜி பாங்காங்கிலிருந்து டோக்கியோவிற்கு செல்லும் வழியில் விமான விபத்தில் உயிரழந்ததாக நம்பப்படுகிறது.

அமைச்சரவை தூதுக்குழு (1946)

- 1946ஆம் ஆண்டு மார்ச் 15ம் நாள் அட்லிபிரபு வரலாற்று சிறப்புமிக்க அறிக்கையை வெளியிட்டார்.
- பெதிக் லாரன்ஸ், ஏ.வி.அலெக்சாண்டர் மற்றும் சர் ஸ்டாபோர்டு கிரிபஸ் ஆகிய மூவர் அடங்கிய குழு இந்தியாவிற்கு வந்தது.
- இக்குழு கேபினெட் அல்லது அமைச்சரவை தூதுக்குழு என்றழைக்கப்பட்டது.

பரிந்துரைகள்

1. இக்குழு கூட்டாட்சி அரசு அமைய பரிந்துரை செய்தது.
2. அரசியல் நிர்ணய சபை தேர்ந்தெடுக்கப்பட்டு இந்திய அரசியல் அமைப்புச் சட்டம் எழுதப்பட வேண்டும் என்று கூறியது.
3. அச்சட்டம் தயாராகும் வரை அனைத்துக் கட்சி பிரதிநிதிகளைக் கொண்ட இடைக்கால அரசு ஒன்று மத்தியில் அமைக்க வேண்டும் என்றும் பரிந்துரை செய்தது.

இடைக்கால அரசு (1946)

- ஜவகர்லால் நேருவை பிரதமராக கொண்ட இடைக்கால அரசு 1946, செப்டம்பர் 2ம் நாள் அமைக்கப்பட்டது.
- இவ்வரசை ஏற்படுத்த நேரு ஜின்னாவின் உதவியை நாடினார். ஆனால் ஜின்னா மறுத்துவிட்டார்.
- தனது பாகிஸ்தான் கோரிக்கையில் ஜின்னா பிடிவாதமாக இருந்தார்.
- எனவே, இந்திய பிரிவினை தவிர்க்க முடியாத ஒன்றாயிற்று.

மவுண்ட்பேட்டன் திட்டம் (1947)

- 1947ம் ஆண்டு பதவியேற்ற மவுண்ட்பேட்டன் ஆங்கில அரசின் கடைசி அரசுப் பிரதிநிதி ஆவார்.
- இந்திய அரசியல் பிரச்சனைக்கு தீர்வு காண 1947, ஜூன் 3ல் ஒரு முக்கிய அறிவிப்பை வெளியிட்டார். அது மவுண்ட்பேட்டன் திட்டம் அல்லது ஜூன் 3ம் நாள் திட்டம் என்றழைக்கப்பட்டது.
- இத்திட்டத்தின்படி இந்தியா, இந்திய யூனியன் என்றும், பாகிஸ்தான் யூனியன் என்றும் இரு நாடுகளாக பிரிக்கப்படும்.
- இந்திய சுதேசி அரசுகள், இவ்விரு நாடுகளில் ஏதாவது ஒன்றுடன் சேர்ந்து கொள்ளவோ அல்லது சுதந்திரத்துடன் இருக்கவோ செய்யலாம் என அறிவிக்கப்பட்டது.
- இத்திட்டத்தை காங்கிரசும், முஸ்லீம் லீக்கும் ஏற்றுக் கொண்டன.

இந்திய விடுதலைச் சட்டம் (1947)

- இங்கிலாந்து அரசு 1947 ஆம் ஆண்டு ஜூலை 18ம் நாள் இந்திய விடுதலைச் சட்டத்தினை நிறைவேற்றியது. இதன்படி இந்தியா-பாகிஸ்தான் பிரிவினை 1947ஆம் ஆண்டு நடைமுறைபடுத்தப்பட்டது.
- ஆங்கில அரசின் அதிகாரங்கள் இந்தியா மற்றும் பாகிஸ்தான் ஆகிய நாடுகளுக்கு மாற்றப்பட்டன.
- பஞ்சாப், வங்காளம் என்ற இரண்டு மாகாணங்களின் எல்லைகளை வரையறுப்பதற்கு எல்லை வரையறுக்கும் ஆணையம் ஏற்படுத்தப்படும்.
- இவ்விருண்டு நாடுகளின் அரசியலமைப்பு குழுக்களுக்கு அரசியல் அமைப்பை உருவாக்கும் அதிகாரங்கள் வழங்கப்படும்.
- ராட்கிளிப் தலைமையிலான எல்லை வரையறுக்கும் ஆணையத்தால் இந்தியா-பாகிஸ்தான் எல்லை பிரிக்கப்பட்டது.

- மேற்கு பஞ்சாப், சிந்து, வடமேற்கு எல்லைப்புற மாகாணம், கிழக்கு வங்காளம், அசாமில் உள்ள சில்ஹட் மாவட்டம் ஆகியவை பாகிஸ்தானில் இணைந்தன.
- மீதமுள்ள பகுதிகள் இந்தியாவில் இடம்பெற்றன..
- 1947ஆம் ஆண்டு ஆகஸ்டு 15ம் நாள் இந்தியா விடுதலைப் பெற்றது
- 1947ஆம் ஆண்டு ஆகஸ்டு 14ம் நாள் பாகிஸ்தான் விடுதலைப் பெற்றது.
- சுதந்திர இந்தியாவின் முதல் தலைமை ஆளுநராக மவுண்ட் பேட்டன் பிரபு பொறுப்பேற்றார்.
- பின்னர் சி.இராசகோபாலாச்சாரியார் சுதந்திர இந்தியாவின் முதல் இந்திய தலைமை ஆளுநராகப் பதவி ஏற்றார்.
- பாகிஸ்தானின் முதல் தலைமை ஆளுநராக முகமது அலி ஜின்னா பதவியேற்றார்.
- டெல்லி செங்கோட்டையில் ஆங்கிலக்கொடி (யூனியன் -ஜாக்) இறக்கப்பட்டு, இந்திய மூவாணக்கொடி ஏற்றப்பட்டது.
- 1948ஆம் ஆண்டு ஜனவரி 30ம் நாள் காந்திஜி சுட்டுக் கொல்லப்பட்டார்.
- இதனை நேரு நம் வாழ்வில் ஒளி மறைந்தது என்கும் இருள் சூழ்ந்துவிட்டது என்றார்.

சுதேசி சமஸ்தானங்களின் இணைப்பு

- இந்தியா சுதந்திரம் அடைந்த போது நாட்டில் ஏறத்தாழ 565 சுதேசி அரசுகள் இருந்தன.
- இந்த அரசுகளை இந்தியாவுடன் இணைக்கும்பொருட்டு சர்தார் வல்லபாய் பட்டேலிடம் ஒப்படைக்கப்பட்டது.
- ஏறத்தாழ 562 சுதேசி அரசுகள் இந்திய யூனியனுடன் இணைந்தன. ஆனால், காஷ்மீர், ஹைதராபாத், ஜனாகத் ஆகியவை இந்தியாவுடன் இணையத் தயங்கின.
- நேருவின் தலைமையில் பட்டேல் தன் திறமையினாலும் கடுமையான நடவடிக்கைகளாலும் அந்தப் பகுதிகளை இந்தியாவுடன் இணைத்தார்.
- இதனால் இந்தியாவின் பிஸ்மார்க் என்றும், இந்தியாவின் இரும்பு மனிதர் என்றும் பட்டேல் அழைக்கப்பட்டார்.

பிரெஞ்சு மற்றும் போர்ச்சுகீசியர்கள் பகுதிகள் இணைப்பு

- பிரெஞ்சு அரசு அனுமதியுடன் பாண்டிச்சேரி, காரைக்கால், மாஹி, ஏனாம் மற்றும் சந்திரநாகூர் ஆகிய பகுதிகள் 1954ம் ஆண்டு இந்திய யூனியனுடன் இணைக்கப்பட்டன.
- கோவா, டையூ மற்றும் டாமன் ஆகிய பகுதிகள் ஆகிய பகுதிகளை இந்திய அரசு தனது ராணுவ நடவடிக்கைகள் மூலம் 1961ம் ஆண்டு அப்பகுதிகளை இந்தியாவுடன் இணைத்தது.

புதிய இந்தியா உருவாக்கம்

- பல அரசியல் தலைவர்களும், அறிஞர்களும் ஒன்றுகூடி, அரசியல் நிர்ண சபையை ஏற்படுத்தி இந்திய அரசியலமைப்புச் சட்டத்தை உருவாக்கினார்.
- இந்திய அரசியலமைப்பு நிர்ணசபைக்கு டாக்டர்.இராஜேந்திரபிரசாத் தலைமை தாங்கினார்.
- சட்ட வரைவுக் குழு டாக்டர். அம்பேத்காரை தலைவராக கொண்டு அமைக்கப்பட்டது.
- இக்குழு நவம்பர் 26, 1949ஆம் ஆண்டு இந்திய அரசியலமைப்புச் சட்டத்தை எழுதி வழங்கியது.
- இதன்படி 1950ஆம் ஆண்டு ஜனவரி 26ம் நாள் இந்திய குடியரசு தினமாக அறிவிக்கப்பட்டது. அன்று முதல் இந்திய அரசியலமைப்புச் சட்டம் நடைமுறைக்கு வந்தது.
- டாக்டர். இராஜேந்திரபிரசாத் சுதந்திர இந்தியாவின் முதல் குடியரசு தலைவரானார்.